

ہمارا اولین عزم ہے کہ سب سے پہلے سیفٹی اس کے بعد کام، کیونکہ جان ہے تو جہان ہے، انسانی جان بہت قیمتی ہے، لائن اسٹاف ادارے کا اثاثہ ہیں۔ چیف ایگزیکٹو آفیسر حیسکو رحم علی اوٹھو، حیسکو افسران

اور CBA کے وفد کے ساتھ حیسکو کانفرنس ہال میں ریجنل سیفٹی میٹنگ میں اظہار اور ہدایات

☆ حیدرآباد () حیسکو ترجمان کے مطابق حیسکو کانفرنس ہال حیدرآباد میں ماہانہ ریجنل سیفٹی میٹنگ ہوئی، میٹنگ میں چیف ایگزیکٹو آفیسر حیسکو رحم علی اوٹھو کی سربراہی میں حیسکو کے اعلیٰ افسران اور CBA کے وفد نے شرکت کی۔ میٹنگ میں حیسکو چیف نے کہا کہ ہمارا اولین عزم ہے کہ پہلے سیفٹی بعد میں کام، اور ہمارا تربیت یافتہ لائن اسٹاف حیسکو کا اثاثہ ہے، انہوں نے کہا کہ سیفٹی میٹنگ تمام آپریشن سرکل، ڈویژنوں اور سب ڈویژنوں میں منعقد کی جا رہی ہیں تاکہ لائن اسٹاف کی کارکردگی تحفظ کے ساتھ بہتر کی جاسکے، کیونکہ جان ہے تو جہان ہے، اور انسانی جان بہت قیمتی ہے، اس کی حفاظت آپ سیفٹی کے مکمل اصولوں کی پاسداری کر کے ہی کر سکتے ہیں، تاکہ کسی بھی ممکنہ حادثے سے بچا جاسکے اور خود کو محفوظ رکھیں۔ قائد مزدور یونین عبداللطیف نظامانی نے سب سے پہلے حیسکو چیف کا شکریہ ادا کیا کہ سب ڈویژن سطح پر اب باقاعدگی سے سیفٹی میٹنگ ہو رہی ہیں، اور ہم امید کرتے ہیں آپ نے گذشتہ میٹنگ میں لائن پر کام کرنے والے ملازمین کیلئے یونین فارم دینے کا اعلان کیا تھا، جس پر جلدی عمل کر کے ملازمین (لائن اسٹاف) کو ڈریس دی جائے۔ جس سے لائن اسٹاف کا حوصلہ بلند ہوگا۔ سیفٹی کے اصولوں کی پاسداری ہم سب کی ذمہ داری ہے۔ میٹنگ میں چیف آپریٹنگ آفیسر / P.D کنسٹرکشن محمد فاروق افغان،، چیف انجینئر ڈولپمنٹ عبدالستار میمن، چیف انجینئر پلاننگ عبدالحق میمن، GSCP.D عبدالغفور شیخ، S.E GSO نجم الدین ابڑو، سپرنٹینڈنگ انجینئر آپریشن سرکل لاڑ طارق باجاری، سپرنٹینڈنگ انجینئر میر پور خاص عرفان میمن، S.E نواب شاہ سرکل ملک امتیاز الحق، مینجر ایڈمن شفیق میمن، اور CBA محمد اقبال، اعظم خان، ملک سلطان دیگر بھی موجود تھے۔

